

Leson 4

WORDA

sta-worda

Me **hev** kitaba. May kitaba **es** syao. Me **pri** may kitaba.

Me **hev** kitaba. Kitaba **ye**.
Me bu **hev** kalam. Kalam **yok**.

Me bu **mog** lekti: kitaba yok.
Me **mog** zin ku?

Me pri lekti. Me **yao** lekti mucho. Me **nidi** mucho kitaba. **Treba** kupi ili.

Me **mus** lerni mucho. Me **gai** lekti mucho kitaba. Me **bu gai** lani.

GRAMATIKA

worda kombinia

mog
gai + zwo
mus

hev
bu hev +kwo
nidi

pri +zwo
yao +kwo

WORDA

uniti-partiklas

Me hev dwa amigo: Lena **e** Dima.

Me pri singi **e** rasmi.

Ili sempre go tuhun: lu **i** ela.

Me pri singi **e** lu pri rasmi.

Ob yu pri rasmi **o** singi?

Me hev kitaba **bat** me bu yao lekti.

Me shwo a yu **dabe** yu mog samaji me.

Me shwo a yu **obwol** yu bu yao audi me.

GRAMATIKA

relati-partikla «ke»

Me jan **ke** yu bu hev sey kitaba.

Me dai a yu sey kitaba **fo ke** yu lekti da.

Krome ke yu mog lekti da, yu mog yoshi kan pikturas.

Me yao somni **inplas ke** me audi ela.

Bat me mus audi **duran ke** ela bayani.

Me mus weiti **til ke** may amigo lai.

Kindas yao go somni **kun ke** yu bayani fabula a ili.

Kindas yao somni **sin ke** yu klosi dwar.

Nu bu go aus **por ke** nu mus weiti lu hir.

Lu shwo mucho **om ke** lu es zuy riche jen.